

Sentenza tal-Qorti tal-Ġustizzja (Is-Seba' Awla) tad-9 ta' Marzu 2023 (talba għal deċiżjoni preliminari tal-High Court (l-Irlanda) – l-Irlanda) – NJ, OZ vs An Bord Pleanála, Ireland, Attorney General

(Kawża C-9/22 ⁽¹⁾, An Bord Pleanála et (Sit ta' St Teresa's Gardens))

(Rinviju għal deċiżjoni preliminari – Ambjent – Direttiva 2001/42/KE – Evalwazzjoni tal-effetti ta' ċerti pjanijiet u programmi fuq l-ambjent – Artikolu 2(a) – Kunċett ta' "pjanijiet u programmi" – Artikolu 3 (2)(a) – Evalwazzjoni ambjentali – Att mhux statutorju ppreparat minn kunsill komunalni u minn kuntrattur – Direttiva 2011/92/UE – Evalwazzjoni tal-effetti ta' ċerti proġetti pubbliċi u privati fuq l-ambjent – Artikolu 3(1) – Obbligu ta' identifikazzjoni, ta' deskrizzjoni u ta' evalwazzjoni b'mod xieraq, skont kull każ partikolari, tal-effetti diretti u indiretti ta' proġett – Linji Gwida Ministerjali vinkolanti dwar l-għoli tal-bini)

(2023/C 164/18)

Lingwa tal-kawża: l-Ingliż

Qorti tar-rinviju

High Court (l-Irlanda)

Partijiet fil-kawża prinċipali

Rikorrenti: NJ, OZ

Konvenuti: An Bord Pleanála, Ireland, Attorney General

fil-preżenza ta': DBTR-SCR1 Fund, a Sub Fund of TWTC Multi-Family ICAV

Dispożittiv

- 1) L-Artikolu 2(a) u l-Artikolu 3(2) u (3) tad-Direttiva 2001/42/KE tal-Parlament Ewropew u tal-Kunsill tas-27 ta' Ġunju 2001 dwar l-istima ta' l-effetti ta' ċerti pjanijiet u programmi fuq l-ambjent,

għandhom jiġu interpretati fis-sens li:

pjan ikun jaqa' taht il-kamp ta' applikazzjoni ta' din id-direttiva meta, l-ewwel, ikun thejja minn awtorità fuq livell lokali b'kollaborazzjoni ma' żviluppatur ikkonċernat minn dan il-pjan u jkun ġie adottat minn din l-awtorità, it-tieni, ikun ġie adottat abbażi ta' dispożizzjoni inkluża fi pjan jew programm ieħor u, it-tielet, ikun jipprevedi żviluppi differenti minn dawk previsti fi pjan jew programm ieħor, bil-kundizzjoni madankollu li dan ikun tal-inqas ta' natura vinkolanti għall-awtoritajiet kompetenti fil-qasam tal-għoli ta' awtorizzazzjonijiet għal proġetti.

- 2) Id-Direttiva 2011/92/UE tal-Parlament Ewropew u tal-Kunsill tat-13 ta' Diċembru 2011 dwar l-istima tal-effetti ta' ċerti proġetti pubbliċi u privati fuq l-ambjent, kif emendata bid-Direttiva 2014/52/UE tal-Parlament Ewropew u tal-Kunsill tas-16 ta' April 2014,

għandha tiġi interpretata fis-sens li:

ma tipprekludix legiżlazzjoni nazzjonali li tobbliga lill-awtoritajiet kompetenti ta' Stat Membru, meta huma jiddeċiedu jekk jagħtux jew le awtorizzazzjoni għal proġett, jaġixxu b'mod konformi ma' linji gwida li jeżiġu ż-żieda, jekk ikun possibbli, tal-għoli tal-bini u li kienu s-suġġett ta' evalwazzjoni ambjentali skont id-Direttiva 2001/42.

⁽¹⁾ ĠU C 158, 11.4.2022.